

# ያንተ እንጀራ

ወለላዬ ከሰዊድን welelaye2@yahoo.com

በሀገርና በመልካችን፤  
በዘር ሀረግ ውልደታችን፤  
አንድነትም ብንጋራ፤  
ይቀፈኛል የአንተ እንጀራ።

አንተ ሀገርን ህዝብን ክደህ፤  
ከግፈኞች ጋር አብረህ፤  
በሀብትና በሥልጣን ጥም፤  
ተጨማሪልክ እጅህ በደም።  
ሺህ ገዳይ ነህ መቶ አሳሪ፤  
ህሊና ቢስ ሆድ አዳሪ።

እኔ ያንተን የሆድ ስፋት፤  
የህሊና ታዛዥነት፤  
አልጋራም ደህና ሰንብት።  
ያንተ ዘር ነኝ አትበለኝ፤  
አይደለሁም ዞር በልልኝ!

ብሰደድም ኖራም ብራብ፤  
አንተን ሆኜ እኔን ሳስብ፤  
ስለዳንኩኝ ከመሸቆጥቆጥ፤  
ደስተኛ ነኝ ካንተ ይበልጥ።

በሀገርና በመልካችን፤  
በዘር ሐረግ ውልደታችን፤  
አንድነትም ብንጋራ፤  
እኔ አልቀምስም ካንተ እንጀራ።

የግፍ ሥራ መጨረሻ፤  
እንዴት እንደሁ ማጣቀሻ፤  
ምሳሌ አድርጎ ከፈጠረው፤  
ያንተ አይነቱ አንዱ እኮ ነው።  
እኔ አላምንም በኩነኔ፤  
ግፈኛውን እዚህ በዓይኔ፤  
አይቻለሁ ምድር ወድቆ፤  
በራሱ ደም ተጨማሪቆ።

በሀገርና በመልካችን፤  
በዘር ሐረግ ውልደታችን፤  
አንድነትም ብንጋራ፤  
ይቀፈኛል የአንተ እንጀራ።